

శ్లోకములు

పిబన్తి యే భగవత ఆత్మనస్సతాం
కథామృతం శ్రవణపుటేషు సంభృతమ్ ।
పునన్తి తే విషయవిదూషితాశయం
వ్రజన్తి తచ్ఛరణ సరోరుహాన్తికమ్ ॥

భగవాన్ సర్వభూతేషు లక్ష్మితః స్వాత్మనా హరిః ।
దృశ్యైః బుధ్యాదిభిర్ద్రిష్టా లక్షణైః అనుమాపకైః ॥

నమః పరస్మై పురుషాయ భూయసే
సదుద్భవస్థాన నిరోధలీలయా ।
గృహీతశక్తి త్రితయాయ దేహినామ్
అన్తర్భవా యానుపలక్ష్యవర్తనే ॥

అథ శ్రీమద్భాగవతే కూర్మస్తోత్రమ్

నమామ తే దేవ పదారవిందం ప్రపన్న తాపోపశమాతపత్రం ।

యన్మూలకేతా యతయోఽంజసోరు సంసారదుఃఖం బహిరుత్క్షిపంతి ॥ 1 ॥

ధాతర్యదస్మిన్నవ ఈశ జీవాస్తాపత్రయేణోపహతా న శర్మ ।

ఆత్మన్ లభంతే భగవన్ తవాంఘ్రిచ్ఛాయాం స విద్యామత ఆశ్రయేమ ॥ 2 ॥

మార్గంతి యత్తే ముఖపద్మనీడైః ఛందస్సుపర్ణైర్యషయో వివిక్తే ।

యస్యాఘమర్షోదసరిద్వరాయాః పదం పదం తీర్థపదః ప్రపన్నాః ॥ 3 ॥

యచ్ఛ్రద్ధయా శ్రుతవత్యా చ భక్త్యా సంమృజ్యమానే హృదయేఽవధాయ ।

జ్ఞానేన వైరాగ్యబలేన ధీరా వ్రజేమ తత్తేఽంఘ్రి సరోజపీఠమ్ ॥ 4 ॥

విశ్వస్య జన్మస్థితిసంయమార్థే కృతావతారస్య పదాంబుజం తే ।

వ్రజేమ సర్వే శరణం యదీశ స్మృతం ప్రయచ్ఛత్యభయం స్వపుంసామ్ ॥ 5 ॥

యత్సానుబంధేఽసతి దేహగేహే మమాహమిత్యాఢ దురాగ్రహాణాం ।

పుంసాం సుదూరం వసతోపి పుర్యాం భజేమ తత్తే భగవన్పదాబ్జమ్ ॥ 6 ॥

తాన్వా అసద్వృత్తిభిరక్షిభిర్యే పరాహృతాంతర్మనసః పరేశ ।

అథో న పశ్యంత్యురుగాయ నూనం యేతే పదన్యాస విలాసలక్ష్ణ్యాః ॥ 7 ॥

పానేన తే దేవ కథాసుధాయాః ప్రవృద్ధభక్త్యా విశదాశయా యే ।

వైరాగ్యసారం ప్రతిలభ్య బోధం యథాంజసాన్వీయురకుంఠధిష్ణ్యమ్ ॥ 8 ॥

తథాపరే చాత్మసమాధియోగబలేన జిత్వా ప్రకృతిం బలిష్ఠాం ।

త్వామేవ ధీరాః పురుషం విశన్తి తేషాం శ్రమః స్యాన్న తు సేవయా తే ॥ 9 ॥

తత్తే వయం లోకసిస్పక్షయాద్య త్వయానుస్పష్టాస్త్రిభిరాత్మభిస్సృ ।

సర్వే వియుక్తాః స్వవిహారతంత్రం న శక్నుమస్తత్ప్రతిహర్తవే తే ॥ 10 ॥

యావద్భలిం తేఽజ హరామ కాలే యథా వయం చాన్నమదామ యత్ర ।

యథో భయేషాం త ఇమే హి లోకా బలిం హరన్తోఽన్నమదంత్యనూహాః ॥ 11 ॥

త్వన్నః సురాణామసి సాన్వయానాం కూటస్థ ఆద్యః పురుషః పురాణః ।

త్వం దేవశక్త్యాం గుణకర్మయోనౌ రేతస్త్వజాయాం కవిమాదధేఽజః ॥ 12 ॥

తతో వయం సత్రప్రముఖా యదర్థే బభూవిమాత్మన్కరవామ కిం తే ।

త్వం నః స్వచక్షుః పరిదేహి శక్త్యా దేవ క్రియార్థే యదనుగ్రహాణామ్ ॥ 13 ॥

ఇతి శ్రీమద్భాగవతే కూర్మస్తోత్రమ్